

PART IV

Private Advertisements and Miscellaneous Notifications

പാലക്കാട് നഗരസഭ

ഗ്രന്ഥശാല/വായനശാല/ആർട്സ് ആന്റ് സ്പോർട്സ് ക്ലബ്ബുകൾ രജിസ്ട്രേഷൻ നിയമാവലി

[17-1-2008-ലെ 2312-ാം നമ്പർ കൗൺസിൽ തീരുമാനം]

നമ്പർ ജി5-5210/2003.

പാലക്കാട് നഗരസഭാ പരിധിക്കകത്ത് ഗ്രന്ഥശാലകൾ/ വായനശാലകൾ/ആർട്സ് ആന്റ് സ്പോർട്സ് ക്ലബ്ബുകൾ എന്നിവയുടെ സേവനം അതാതു പ്രദേശത്തെ എല്ലാ വിഭാഗം ജനങ്ങൾക്കും ലഭ്യമാകുന്നവിധം ഇവയുടെ പ്രവർത്തനം സമഗ്രമായി വികസിപ്പിക്കുന്നതിന്റെ ഭാഗമായി ടി സ്ഥാപനങ്ങൾ നഗരസഭയിൽ രജിസ്റ്റർ ചെയ്യുന്നതു സംബന്ധിച്ച് ഒരു നിശ്ചിത നിയമാവലി നിലവിലില്ലാതിരുന്ന സാഹചര്യത്തിൽ 1994-ലെ കേരള മുനിസിപ്പാലിറ്റീസ് ആക്ട് (20) 567-ാം വകുപ്പുപ്രകാരമുള്ള അധികാര ഉപയോഗിച്ച് തയ്യാറാക്കിയ നിയമാവലി.

(1) ഈ നിയമാവലിക്ക് 1-11-2007 മുതൽ പ്രാബല്യമുള്ളതാണ്.

(2) പാലക്കാട് നഗരസഭാ അതിർത്തിക്കുള്ളിൽ പ്രവർത്തിക്കുന്ന വായനശാലകൾ/ ഗ്രന്ഥശാലകൾ/ആർട്സ് ആന്റ് സ്പോർട്സ് ക്ലബ്ബുകൾ എന്നിവ ഈ രജിസ്ട്രേഷന്റെ പരിധിയിൽ വരുന്നതാണ്.

(3) മേൽ പ്രകാരം രജിസ്റ്റർ ചെയ്യുന്ന ഗ്രന്ഥശാലകൾ/ വായനശാലകൾ/ക്ലബ്ബുകൾ എന്നിവയ്ക്ക് തെരഞ്ഞെടുക്കപ്പെട്ട പ്രസിഡന്റ്, സെക്രട്ടറി, ട്രഷറർ എന്നിവർ ഉൾപ്പെടുന്ന ഒരു ഭരണസമിതി ഉണ്ടായിരിക്കേണ്ടതും അംഗീകൃത നഗരസഭാ നിയമാവലി അനുസരിച്ച് പ്രവർത്തനങ്ങൾ നടത്തേണ്ടതും മിനുട്ട് ബുക്ക്, മറ്റ് അത്യാവശ്യ രജിസ്റ്ററുകൾ, സ്ഥാപനത്തിന്റെ ലെറ്റർ ഹെഡ്, സീൽ മുതലായവ സൂക്ഷിക്കേണ്ടതുമാണ്.

(4) പൊതുവായി സമൂഹത്തിന്റെ സാംസ്കാരികവും, സാമൂഹ്യപരവുമായ ഉന്നമനത്തിനു വേണ്ടി ഓരോ പ്രദേശത്തെയും എല്ലാ ജനവിഭാഗത്തിനും പ്രയോജനപ്പെടുന്ന വിധം ടി സ്ഥാപനങ്ങൾ പ്രവർത്തിക്കേണ്ടതാണ്.

(5) ഗ്രന്ഥശാലകൾ/വായനശാലകൾ/ആർട്സ് ആന്റ് സ്പോർട്സ് ക്ലബ്ബുകൾ എന്നിവ പ്രവർത്തിക്കുന്ന കെട്ടിടത്തിന് മുൻവശത്ത് ടി സ്ഥാപനത്തിന്റെ പേരും രജിസ്ട്രേഷൻ നമ്പരും എഴുതിയ ബോർഡ് പ്രദർശിപ്പിക്കേണ്ടതാണ്.

നിബന്ധനകൾ

(1) രജിസ്ട്രേഷൻ ഫീസ് 100 രൂപയായിരിക്കും.

(2) രജിസ്ട്രേഷൻ ഫോറത്തിൽ പ്രസ്തുത സ്ഥാപനത്തിന്റെയും പ്രസിഡന്റ്, സെക്രട്ടറി, എന്നിവരുടെയും പൂർണ്ണമായ മേൽവിലാസവും ഫോൺനമ്പരും രേഖപ്പെടുത്തിയിരിക്കണം.

(3) ഇപ്രകാരമുള്ള അപേക്ഷകൾ പ്രസ്തുത സ്ഥാപനം സ്ഥിതിചെയ്യുന്ന വാർഡ് കൗൺസിലറുടെ ശുപാർശ സഹിതം നഗരസഭാകാര്യാലയത്തിൽ സമർപ്പിക്കേണ്ടതാണ്.

(4) ഇപ്രകാരം അനുവദിക്കുന്ന രജിസ്ട്രേഷൻ കാലാവധി അനുവദിക്കുന്ന തീയതി മുതൽ മൂന്നുവർഷത്തേക്കായിരിക്കും. കാലാവധി അവസാനിക്കുന്ന തീയതിക്കുമുമ്പായി പുതുക്കുന്നതിന് അപേക്ഷിക്കേണ്ടതാണ്.

(5) ഓരോ വാർഡിലേക്കും നഗരസഭാ കൗൺസിൽ അനുവദിച്ചിട്ടുള്ള ദിനപ്പത്രം, വാരിക, മാസിക എന്നിവ വിതരണം ചെയ്യുന്നതിന് ഈ രജിസ്ട്രേഷൻ നിർബന്ധമാണ്.

(6) ഭരണസമിതി മാറുമ്പോഴും പ്രസിഡന്റ്, സെക്രട്ടറി എന്നിവർ മാറുമ്പോഴും സമിതിയുടെ തീരുമാനം നഗരസഭയെ അറിയിക്കേണ്ടതാണ്.

(ഒപ്പ്)

പാലക്കാട് നഗരസഭ.

സെക്രട്ടറി.